



భావరాజు నరసింహారావు

○

నగరవాసం చేస్తూ రైళ్లు, మోటార్లు, ఫ్యాక్టరీల మధ్య ఉండి యేమేదమీదనుంచో వాటి దుర్గంధాలను పీల్చిపీల్చి కృశించిపోయిన ఘోషాండ్రయంతో ఉండవలసిన రంగయ్య, దైవవశాత్తు పొలాలలోనుంచి, తోటలలోనుంచి వచ్చే కమ్మతెమ్మెగల నాఘ్రాణిస్తూ, కొత్తకల్లిలో పుట్టాడు గోదావరీ తీరాన. తండ్రి సంపాదించిన రెండుకుంటల పొలకూ, తానుండే చిన్నపాక తప్ప ఆ ఊళ్లో అతనికి సంబంధించిన ఆస్తి యేమీలేదు. లేకలేక పుట్టిన గారాబుబిడ్డ డవబంచేత రంగయ్యను పొలంపని చేయించి కష్టపెట్టకుండా మద్దుగా చదివించాడు తండ్రి. "రంగయ్యని ప్లీడరీ చదివిస్తాడట్రా వాళ్ల నాన్న! వాడెక్కడరా, ఏ పట్నంలోనో ఉంటాడు!" అంటూఉండేకళ్లు తోటికిల్లలంతా రంగయ్యను. నిజానికి రంగయ్యతండ్రికి ఆకోరిక మనసులో ఉన్నా ఆర్థికపరిస్థితు లతన్ని ముందంగ వేయనిచ్చాయి కావు. అంచేత రంగయ్య ఆ ఊరి ప్రాథమిక పాఠశాల లోనే పట్టభద్రుడయ్యాడు.

రంగయ్యకు తల్లి చిన్నతనంలోనే పోయింది. అతడి కిరవయ్యే ల్లోచ్చేసరికల్లా తండ్రికూడా రంగయ్యను పెద్దవాణ్ణి చేసి యీలోకం విడిచిపోయాడు. చిన్నతనంనుంచీ పొలంపని సుతలామూ ఏమీ తెలియక

పోవడంచేత యిప్పుడు తండ్రిపోగానే ఆకాస్తపొలం ఉండటం అతనికి కంటకంగా ఉంది. పొలం, యింటి దిబ్బా అమ్మి బస్తీకర్గర ఉన్న మేనత్తదగ్గర ఉండా లని గట్టి ఉద్దేశం కలిగింది. కాని తనంతట తాను ఆ విషయం మేనత్తతో చెప్పటానికి విషయపడి ఆ ఊళ్లోనే చిరతభజనలతోను, పేకాటతోను కాలక్షేపం చేశాడు కొంతకాలం.

\* \* \*

భర్త చనిపోతూ ఉండటానికి యిల్లు, నాలుగు గేదెలూ, పడవోరళ్లపిల్లను — మాణిక్యాన్ని — ఒప్ప చెప్పినెల్లాడు వీరమ్మకు. అప్పటినుంచీ మద్దుకూతుర్ని, మాణిక్యాన్ని కష్టపెట్టకుండా తానే కూలీ నాలీ చేసి సంపాదించిస్తూ, నెయ్యి, పాలు అమ్ముకుంటూ చాలా పొనుపుగా సంసారం చేస్తోంది వీరమ్మ.

తండ్రి ఎప్పుడైనా బస్తీకి పంపితే, రంగయ్య సాధ్యమైనంతవరకు ఆ రాత్రికి మేనత్తగారియింటి కర్గర ఉండి ప్రొద్దున్నే యిల్లుచేరేవాడు. వీరమ్మ కొడుకుల్లక పోవడంచేత రంగయ్యంటే ఆపేక్షగానే ఉండేది మాణిక్యంకూడా ఎప్పుడూ యింట్లో ఒంటరిగా ఉండటంచేతగాబోల, బావ వచ్చాడంటే సంతోషంగానే ఉండేది. రంగయ్య వెళ్లిపోతుంటే మళ్లీ రమ్మనీ, అప్పుడు తప్పకుండా నాలుగురోజులు ఉండి పొమ్మనీ

చెప్తా వుండేది. ఆ పిల్ల అలా చెప్తాంటే రంగయ్య మాత్రం ఎల్లా రాకుండాఉంటాడు? కాని వచ్చేటప్పుడు వట్టి చేతుల్తో రాకుండా, సబ్బుబిళ్లలో, ఊలో, పువ్వులో యిలాంటి వేవో తెచ్చి యిస్తూండేవాడు. తల్లికి చూపిస్తూండేని మాణిక్యం బావతెచ్చిన వస్తువు లన్నీ. వీరమ్మకూడ సంతోషించేది.

అప్పుడప్పుడూ అన్నగారొచ్చినప్పుడు, మాణి క్యం వినకుండా, రంగయ్యకు మాణిక్యాన్నిచ్చి వెళ్లి చెయ్యమని అడుగుతూండేది వీరమ్మ. కాలచక్రం తిరుగు తూనే ఉంది; చెల్లెలికోరిక తీరుద్దామనుకుంటూనే రంగయ్యతండ్రి కాలంచేశాడు. రంగయ్యమాత్రం యీ విషయం తండ్రి చెప్పగా విని తన అదృష్టానికి గర్విస్తూండేవాడు.

\* \* \* \*

కూతుర్ని ఒక్కదాన్ని విడిచి తాను రావడానికి వీలేదు కాబట్టి రంగయ్యను ఒక్కసారి రమ్మని కబురు చేసింది వీరమ్మ. రాత్రి అన్నాలు తింటూండగా "రంగదూ! నా కింట్లో మొగదిక్కు లేదు; నీకు ఆడ దిక్కులేదు. నాకు నీకన్న దగ్గిరవాళ్లూ లేరు; నీకు నాకన్న దగ్గిరచుట్టాలూ లేరు. కనక మనమంతా ఒక చోట ఉంటేనేగాని నా మనసుకు బాగుండదు. ఇంకా కొన్నాళ్లకు పోతాడనగా మాణిక్యాన్ని నీకిచ్చి వెళ్లి చేసి అంతా కలిసి యిక్కడే ఉందామంటూండేవాడు మా అన్న. వాడి కాభాగ్యం లేకనేపోయింది. నేనన్నా బ్రతికుండగా మీరిద్దరూ ఒక యింటివాళ్లయి కాపరం చేస్తుంటే నా కనే పదివేలు. ఏవో పిచ్చిమండ చెప్పిం దనుకోక యిక్కడే కనా గంజో కలిగినంతే తిని అంతా ఒకచోటే ఉందాం" అని ఊసువెళ్లబోసింది వీరమ్మ. ఈ మాటలు యెప్పుడు తన చెవిని పడతాయో అని ఆశురపడుతున్న రంగయ్యకు అమృతం చిలకరించి నట్లనిపించింది. తెల్లవారుఝామునే తన ఊరు వెళ్లి నెల్లాళ్లలో అక్కడున్న కాస్త ఆస్తి అమ్మి నాలుగు వందల రూపాయిలూ తెచ్చి మేనత్త కిచ్చాడు రంగయ్య.

మంచిరోజు చూసి సీతారామస్వామిగుళ్లో ముడిపెట్టారు రంగయ్యకు-మాణిక్యానికి. వెళ్ల యినప్పటి

నుంచీ అల్లుడి భారమంతా తనమీదే ఉన్నట్టు వీరమ్మ రోజూ పోరుతూండేది రంగయ్యను ఏదైనా పనిచేసి నాలుగుడబ్బులు సంపాదించమని. రంగయ్యకూడా ఆలోచిస్తూనే ఉండేవాడు ఆ విషయం.

౨

అది సాయంకాలం. సూర్యుడు గోదావరి కావలి వైపు పర్వతాల్లోకి క్రమంగా దిగిపోతున్నాడు. అతని దివ్యలేజము గాతమీ విమలజలాల్లో ప్రతిఫలిస్తోంది. కొండలమీద వివిధ ఫలవృక్షాలమీద వ్రాలి పక్షులు సంతోషంతో చేస్తున్న రొదలు వెళ్లివారింట్లో గండర గోళంలా గుంది. కనుచూపుమేర త్రోవకిరుప్రక్కలా ఉన్న శాద్వలస్థలాలు సూర్యకిరణప్రవాహంలో మునిగి మనోహరంగా ఉన్నాయి. గాలిలో షేకల్లీసాహెబు తోటలోని పూలమొక్కలన్నీ తల లూపుతున్నాయి. రంగురంగుల సీతాకోకచిలుకలు తోటలో అన్నివేపులా ఎగురుతూ పాతశాలలోనుంచి విడిచిపెట్టబడిన బాలికల లాగు కనులపండువగా ఉన్నాయి.

రంగయ్య ఆరోజు సంతకెళ్లి సాయంత్రం తిరిగి వస్తున్నాడు యింటికి. షేకల్లీసాహెబుతోటదగ్గర కొచ్చేసరికి ఆ ప్రశాంతసమయంలో, ఆ గోదావరి తీరాన, సూర్యకాంతిలో బంగారుపూత పూసినట్లుండి మనోహర పరిమళములను వెదజల్లుతూన్న ఆ తోటలో కానేపు కూర్చుందామని కుతూహలం కలిగింది. వెళ్లి కానేపు సాహెబుతో బాతఖానీవేసి వస్తూ మాణిక్యా నికి మల్లెపూవులు తీసుకువచ్చాడు. త్రోవపాడుగునా అతనిమనస్సు పరిపరివిధాల పరుగెత్తింది. తా నాపూలు మాణిక్యంతలలో ముడిచినట్టు, తానుకూడా అల్లాంటి మల్లెపూలతోట కొన్నట్టు, -యింకా యేవిటో ఆలో చిస్తూ యిల్లుచేరాడు. అత్త అన్నంపెద్దూండగా తాను షేకల్లీసాహెబుతోట ఆరోజున చూశాననీ, చాలా బాగుందనీ, అలాంటితోట యింకా మంచిమంచి పూలతో తానుకూడా వేసి సాహెబుకన్నా యింకా యెక్కువడబ్బు సంపాదించ గలననీ చెప్పాడు. డబ్బు వృథా అయిపోతుండేమోనని ముందు కొంచెంసందేహించినా రంగయ్య తలయెత్తినతర్వాత యిదే ఆతడిప్రథమ ప్రయత్నంగదా.... భగవంతుడిదయ ఉంటే మరేం

ఘరవాలేదని 'సరే' నన్నది వీరమ్మ. ఆరాత్రంతా మాణి క్యంతో పూలమొక్కలనుగురించి చెప్తూనే తెల్లవార బుచ్చాడు రంగయ్య.

నున్నాడు వీరమ్మసలహావల్ల ఊళ్లో నలుగుర్ని ఆలోచించాడు తనతోటవిషయం. 'లోకో భిన్నరుది?' కొంతమంది 'భేష'న్నారు. మరికొందరు 'నీ కేవన్నా పిచ్చెక్కిందా? పూలతోటలో ఏవిలాభం? లాభం రావాలంటే ఎంతకష్టపడాలి? ఎంతపెట్టుబడికావాలి? అసలయినా యీ ఊళ్లో సాహెబుతోటతప్ప మంచి సబాలేలేవు పూలతోటకు' అని రకరకాలుగాచెప్పారు.

కర్ణాకర్ణిగా పడమటివీధిలో చిన్ననాగయ్య తాతద్గిర తోటదొడ్డి అమ్మకాని కున్నదని విని బేరం చేశాడు. ఈ సంగతి విని ఊళ్లోనలుగురు రంగయ్యను చీవాట్లుపెట్టి—దొడ్డి తోటకు మంచిదేకాని దాల్లో వుండే చింతచెట్టుమీద దయ్యమున్నదనీ, అది యిదివ రకు చాలామందిని చంపిందనీ, యింకా యెన్నోచెప్పి రంగయ్యను ఆ ప్రయత్నంనుంచి మాన్పించాలని ప్రయ త్నంచేశారు. కాని రంగయ్యమాత్రం భగవంతుడిమీద భారంవేసి వాళ్లమాటలు లెక్కచెయ్యలేదు. మొదట కొంచెం తికమకలుపడ్డా చివరకు రెండువందలకు పైస లుచేసి దొడ్డి కొన్నాడు రంగయ్య. శోరడివేయించి బాగుచేయించడానికి, మొక్కలకూ యింకొక వంద రూపాయిలు అయింది. తోటలో ఒకవంతు గులాబీలు, యింకోభాగం సంపెంగలు, సన్నబాబులు, మిగతా దంతా విరూపాక్షమల్లతో నాటేశాడు. ఇద్దరు కూలీలు తాను కలిసి ఆరునెలల్లో తోటను సందసవనం చేశారు. వసంతఋతువుచచ్చేసరికి రంగయ్యకష్టం ఫలిం చింది. మొదటికోతపూలలో మాణిక్యం కావలసినన్ని తీసుకోగా మిగిలినపూలే సంతకెళ్లాయి తట్టలతో. కొద్ది నెలలకే రంగయ్యకు పెట్టుబడిసామ్ము వడ్డీతో సహా ము ట్టింది. సంవత్సరం పూర్తయ్యేసరికి ఆ ప్రాంతాల్లో పూలసప్లయదార్లలో రంగయ్యపెద్ద అయ్యాడు. వీరమ్మ అల్లుడి అదృష్టానికి సంతోషించింది.

3

ఆయేడే వెలిశాడు ఆంజనేయస్వామి ఆఊరికి కోశెడు దూరంలో. ఎంతమంది దేవుళ్లున్నా తురక దేవుళ్ల కోసం కూడ దేవుళ్లాడుతూన్న మనవారంతా

ఇంకేముంది ఆంజనేయస్వామికి ఆకాశమంటే మంచి గుడి కట్టించాలి, అంబారీసేవ చేయాలంటూ హడా హుడి చేశారు. ఊరూరినుంచీ వేనకుజేలు వచ్చిపోతు న్నారు స్వామిదర్శనానికి. ఆడపిల్లలున్న వాళ్లు మొగ పిల్లలకోసం మొగపిల్లలున్న వాళ్లు ఆడపిల్లలకోసం, యిద్దరూలేని వాళ్లు ఎవరో ఒకరు కలిగితే చాలనీ మొక్కుకుంటున్నారు. కళ్లులేనివాళ్లు, కాళ్లులేనివాళ్లు, ముష్టివాళ్లు సరే! యిహ లెక్క లేరు.

రంగయ్యకు కూడా మాణిక్యంతో తీర్థాని కెళ్లా లని కోరికకలిగింది. మాణిక్యం కూడా సరదాపడ్డది దేవుణ్ణి చూద్దామని. వీరమ్మహాశ చిన్నవాళ్ల ఉత్సా హాన్ని భంగపరచలేదు. ఓపికలేకపోబట్టిగాని తాను కూడా ఒక్కసారి కొత్తదేవుణ్ణి చూచివచ్చేదే! సాయం కాలం పెందరాడే అన్నం తిని మల్లీ త్వరగానే తిరిగి వస్తామని ముసలమ్మకు చెప్పి మాణిక్యాన్ని వెంటబెట్టు కుని వెళ్లాడు రంగయ్య.

\* \* \* \*

రాత్రి పదకొండుగంటలు దాటింది. వెన్నెల యిస్త్రీ మడతలు పరిచినట్లు కన్నులపండువగా ఉన్నది. ఆంజనేయుల వారి ఉత్సవం అయిపోగానే అంతా తలొకదారిని యిళ్లు చేరుకుంటున్నారు. సంబ రం కబుర్లు చెప్పకుంటూ వెనక్కి తిరిగి చూసుకుంటూ మనమే ముందరొస్తున్నా మనుకుంటూ తూనీగల్లగా వస్తున్నార రంగయ్య, మాణిక్యం. తోటకు కనుమేర దూరంలో కొచ్చేసరికి రంగయ్య కేమి తోచిందో "అయితే, మాణిక్యం! నన్ను విడిచిపెట్టి నువ్వుండ గలవా?" అన్నాడు.

"అదేవిటి బావా! అల్లగంటావు? నువ్వు కానేవు తోటకాడుంటే నామనసు తోటద్గిరకే పరి గతుకొస్తుంది. నిన్ను విడిచి.....అమ్మా" అన్నది మాణిక్యం రంగయ్యభుజం గట్టిగా పట్టుకొని. "అదికాదే, పిచ్చిపిల్లా! నా కెందుకనో యీరాత్రికి మనతోటలో పడుకుందామని బుద్ధివుట్టింది."

'చింతచెట్టుమాట మరచిపోయానా? రాత్రి పూట అక్కడికి వెళ్లొద్దని అమ్మ చెప్పలేదా?..... రెండంగళ్లో యింటికే పోదాం...(?)'

'ఇప్పు డిల్లు చేరలేమని కాదే? ఈ రాత్రికి తోటలో ఆపూలవాసనల మధ్య మనం ఉండాలని

గట్టిపరదాగా ఉంది నేనుండగా నీకేంభయం! రేపు పొద్దున యింటికి వస్తా మని కోలయ్యతో కబు (ంపుదాం (?))

‘.....’

మాణిక్యానికి చింతచెట్టుభయం మనసులో పీడిస్తున్నా సంతోషంగానే తల ఊపింది, రంగయ్యకు కష్టంతోస్తుంది. వాళ్ల వెనకనే వస్తున్న కోలయ్యకు చెప్పాడు ముసలమ్మకు కబురుచెప్పమని. కోలయ్యే కాకుండా అతనితో వస్తున్న మిగతావాళ్లుకూడా రంగయ్యను కూకలేశారు చింతచెట్టు సంగతి జ్ఞాపకంచేస్తూ, తోటదగ్గరకు పోవద్దని. రంగయ్య ఎంతకూ వినలేదు, చివరికి ‘సరే’ నని అంతా వాళ్లను విడిచివెళ్లారు. పది నిమిషాల్లో యిద్దరూ తోటచేరారు.

తోటగేటు పదిగజాల్లో ఉన్న దనగానే రంగయ్యను గట్టిగాపట్టుకుని నడుస్తోంది మాణిక్యం చింతచెట్టుకేసి చూడకుండా. రంగయ్య అది గ్రహించి మాణిక్యాన్ని బుజ్జగిస్తూ, సంబరంకబుర్లు జ్ఞాపకంచేస్తూ లేని సంతోషం కలుగజేస్తున్నాడు. గేటు తియ్యగానే తోటలోని కుక్క తోకాడిస్తూ రంగయ్యను పరామర్శించి కూడా నడిచింది. గేటు పక్కగానే ఉన్న చిన్న గుడిసెలోని చాపలు బైటికి లాక్కుని నాలుగుమల్లె

సంబరం దగ్గర కొన్నమిఠాయి యిద్దరూ చెరికొస్తా అక్కడ కూర్చునితిన్నారు

పొదలమధ్య వేశాడు. దానినిండా పూలు వెదజల్లి సంబరందగ్గర కొన్నమిఠాయి యిద్దరూ చెరికొస్తా అక్కడ కూర్చునితిన్నారు. కుండలోని నీళ్లు కాసిని త్రాగి నిర్మలా కాళమే చాందినీ అనుకుని, చల్లనిచంద్రుడే దివిటీగా భావించి, ప్రకృతి ప్రసాదించిన పూలగుమాయింపు మధ్య మద్దులవర్షం కురిపిస్తూ వాళ్లిద్దరూ పరస్పరా లింగనాల్లో బాహ్యప్రపంచాన్ని మరచి హాయిగా పడుకున్నారు.

\* \* \* \*

“మాణిక్యం! యింతసుఖంగా ఉంటామని ఎన్నడైనా అనుకున్నాం? మానాన్నలాగు నాగలిపట్టుకొని కూర్చుంటే యితోట, నువ్వు, యీసుఖం నాకు డేవా? నిజంగా దేవుడేదీచేసినా మనమేలుకే చేస్తాడు! రోజూ యిల్లాగే సుఖంగా ఉంటూ, ఆసుఖంలోనే ప్రాణంపోతే యెంత బాగుంటుంది!”

“అల్లా గనకు బావా! నాకు భయమేస్తున్నదిం ఇలాగే యెప్పడూ సుఖంగా ఉందాంగాని ..... ప్రాణం పోవటం ఎందుకూ?” అంటూ గట్టిగా కౌగిలించుకుంది మాణిక్యం.

అల్లాగే మాట్లాడుతూ యిద్దరూ పసిబిడ్డలాగు ఒకరిచేతుల్లో ఒకరు నిగ్రహింపారు.

\* \* \*



తెల్లవారు రూమున మూడుగంట లైనట్లుంది; సరిగ్గా కోడికూంది. చంద్రుడు మెల్లగా పశ్చిమాది చాటునకు జారుతున్నాడు. గాలిమాత్రం కొద్దిగా వీస్తోంది. అప్పుడప్పుడల్లలాడే ఆకులచప్పుమా, దూరాన చెట్టుమీది గుడ్లగూబకూత మాత్రం ఆనిశీథ గంభీరాన్ని భంగపరుస్తున్నాయి. రంగయ్య తోటలోని పూలన్నీ ఒక్కమాటు మొగ్గతోడిగి, విచ్చి తోటనంతా నువాస నలతో నింపివేసినాయి. ఆఘాట మాత్రంచేత మత్తు గలిగిస్తున్న ఆపరిసుళమునకు రంగయ్య కొంచెం ఒత్తిగిలి మాణిక్యాన్ని లేపటానికి ప్రయత్నించాడు. కాని ఏదో మూర్ఛవచ్చిట్లుండి మాట్లాడలేక, ఏమి చేయడానికి తోచక, మాణిక్యాన్ని మరింత గట్టిగా తన బాహు పులలో బిగించి, అలాగే ఉండిపోయాడు. పుష్పలాలస సదృశమైన మాణిక్యం శరీరం ఆగాఢపరివ్యంగ నుఖాన్ని మైమరచిపోయింది. మాణిక్యం కూడా ఒక్క మాటు కళ్లు తెరచి, మళ్ళీ ఆలాగే మూసుకుంది మాట్లాడటానికి ఓసికలేక. అతిపవిత్ర ప్రణయులంఘన మగు ఆయువతీయువకుల పరీరంభమును తూర్పు దిశనుండి చూచి మలమల మెరుస్తూన్న ఒక నక్షత్రం మేఘం చాటుకు పోయింది. వాల్లిదూరం అంతనుఖం అనుభవించడం అదే మొదటి పర్యాయము—తుది....(?)!

౪

తెల్లవారింది. నూర్యుడు 'ఎంతపని జరిగిందీ!' అన్నట్లు దృశ్యులను కొంచెం తీక్షణంగా ప్రసరిస్తున్నాడు. చెట్లమీది పక్షులుకూడా ఏదో కలవరపడి ఆక్రందనంచేస్తూ, యీ సంగతి చెప్పడానికా అన్నట్లు ఊళ్లోకి పరుగెత్తుతున్నాయి. తోటమాలి యింటిదగ్గర నుంచి మామూలుగా తోటలోకి వచ్చేసరికి ఆవిధంగా పడుకొనిఉన్న రంగయ్యనూ భార్యనూ చూచి, తన యావనపుకాలం జ్ఞప్తిగా, పాకదగ్గరకు వెళ్లి గట్టిగా ఏదో చప్పుడుచేశాడు, నిద్రలేస్తారని. ఆశ్చర్యపోయా

డు, ఏమీ ఫలితం లేకపోయింది! సిగ్గు విడిచి రంగయ్యను నిద్రనుంచి లేపడానికి ప్రయత్నించాడు; కాని లాభం లేకపోయింది. ఇద్దరిలో ఒక్కరుకూడా లేవకపోగా, జీవించి ఉన్నట్లుకూడా తోచలే దతనికి. ఇహ ఖంగారుసడి భయంతో ఊళ్లోకి పరుగెత్తి నలుగుర్ని వెంటబెట్టుకొచ్చాడు. నలుగురూ నాలుగువిధాల అనుకున్నారు, రంగయ్య సీతినగురించి, వీరమ్మ దుఃఖంతో కొఱడువారి మొదలనంకిన చెట్టులాగు కూలిపోయింది.

\* \* \* \*

“మరేం ఫరవాలేదు; ఆచార్యుగారిని కాస్త కస్తూరి తీసుకురమ్మ”ని కబురు చెయ్యమన్నాడు కరణం. “వాతం చేసినట్లుంది వెల్లులి పాయరసం అరి కాళ్లలో మర్దనచేయ” మన్నాడు మునసబు. వైద్యం, సంగీతం రానివాళ్లు లేరుగా ప్రపంచంలో! ఎవరికి తోచిన సలహా వాల్లిస్తున్నారు అంతా. తలొకటి చేస్తున్నార. ఇంతలో ఆచార్యుగారు వచ్చారు, మంగులసంచితో సహా. నాడిమాస్తే ఎక్కడా అందలేదు. ఆరికాళ్లూ, అరిచేతులూ పట్టిచూసి, ముక్కుదగ్గర వేళ్లు పెట్టి చూసి, మళ్ళీ నాడిచూసి, మెల్లగా ఆవతలకు వెళ్లి “చాల నేపైంది...” అని చప్పలించి, “యీ కరణంమూలాన జంధ్యాలు తియ్యవల సాచ్చిం”దని వినుకుంటూ జారాడు.

“తోట కొనవద్దురా బాబూ! ఆచింతచెట్టు దెయ్యాలపోగు, మనకువద్దురా అని చెవిని యిల్లుకట్టుకు పోరినా, నామాట విన్నాడుకాడు. ఇంతకూ యిల్లు ఉంది కామోసు నాడిగీత” అన్నాడు రంగయ్యనేహితుడొకడు.

“నాగయ్యని నరికి నా పాపముందా!” అన్నాడు యింకొక నేహితుడు ఆదుఃఖానికి నాగయ్యని గురిచేస్తూ.

“చూస్తూ రేవిట్రా...యింకా, ఆనాగయ్యగాణ్ణి... అంటూ నలుగురు యువకులు ఆదుఃఖావేశంలో



నాగయ్యయిల్లు ముట్టడించారు. నాగయ్యకూడా ఓపికతో కాసేపుచూసి, వ్యవహారం ముదురుతోందని గ్రహించి “అబ్బాయిలూ! ఎందుకు ఆనవసరంగా నన్ను నిందిస్తారు? అదేస్థలంలో నేను యెన్నిసార్లు పడుకోలేదు? అయితే అప్పటికింకా చొడిచేనేగాని యీమల్లెతోట లేదు పూలపొదదగ్గర పడుకోవద్దని చెప్పిన మన పెద్దలు పిచ్చివాళ్లా! నాయనలారా! వాళ్లకు మనకున్నంత సుఖానుభవజ్ఞానం లేదా? ఆచెట్టు మీది చెయ్యమూకాదు, భూతమూకాదు వాళ్ల ప్రాణాలు తీసింది. రంగయ్య ప్రాణతుఃఖంగా పెంచిన ఆవిరూపాక్షిమల్లెలూ, సంపెంగలే అతనిప్రాణం తీశాయి. కారణం తెలియకుండా, ఆలోచించకుండా యేపాపం యెరగని నన్ను తిట్టితే ప్రయోజనం యేమీలేదు. పిల్లల్ని కన్న ముండావాణ్ణి ఆమాత్రం కష్టసుఖాలు తెలియకుండానే సంచరిస్తున్నానా?” అని తగురీతిని నచ్చ చెప్పి దెబ్బ తప్పకున్నాడు.

\* \* \* \*

సర్దుఅంతా అణగినతర్వాత పోలీసులు హాజరయ్యారు, డాక్టరుతో సహా, విచారణచేయడానికి. రంగయ్య తోట కొన్నప్పటినుంచీ అప్పటివరకూ జరిగిన కథంతా సావకాశంగా విని, శవాలను పరీక్షించి “కొవ్వూరు కాపురస్తులు రంగయ్య—(వయస్సు ౨౩ సం. లు భార్య మాణిక్యం (వయసు ౧౭ సం. లు) క్రిందటి రాత్రి ఆంజనేయస్వామి ఉత్సవంచూచి యింటికిఃస్తూ మార్గమధ్యంలో ఉన్న వాళ్లతోటలో పరుండుటకు నిశ్చయించిఉంటారు. తోటవద్ద ఉన్న చింతచెట్టుమీది పెనుభూతమే వారిచావునకు కారణమని ఊరివారిలో చాలమంది ఆభిప్రాయపడుతున్నారు. కాని మన పూ

ర్వులు దట్టపు పూలతోటలలో పరుండి ప్రాణములను గోల్పోయినవారు చాలామంది కలరని వినియున్నాము. అందులో శాస్త్రసమ్మతమైన నిజ మన్నదని నాఅభిప్రాయము. ఎంచేతనంటే, మానవుడు కొన్ని మృదువైన వాసనలను మాత్ర మాఘ్రూణించి సహింపగలడు. ఎక్కువవాసనగలవాటి నాఘ్రూణించిన మత్తు కలుగజేయును. అదీగాక కొన్ని పువ్వుల వాసన కొంతవరకు ఉల్లాసముగాను, ఆరోగ్యముగాను ఉన్నప్పటికీ మితిమీరినయెడల ప్రాణాపాయకరము. మల్లెపూవులు, వాటిలో ముఖ్యముగా యీ దురదృష్టవంతుడు పెంచిన ‘విరూపాక్షి’ అనునవి కొన్ని మత్తుపదార్థములు గల్గి ఎక్కువగా పీల్చబడినపుడు ప్రాణములకూడ తీయుననుటకు సందేహము లేదు. నా అనుభవమునుబట్టి వెన్నెలలో మల్లెపొదలమధ్య వీరు పరుండుటనుబట్టిస్తే, తెల్లవారుఝామున మల్లెపొదలు మొగ్గలు తొడిగి నెదజల్లిన వాసనకు ఉక్కిరిబిక్కిరియై ప్రాణములను గోల్పోయిరని గట్టిగా చెప్పగలను.

మన పూర్వులు యీ మాదిరిగ ప్రాణములను గోల్పోయిరని వినుటయేగాక నేను స్వయముగ పాశ్చాత్య వేదములలో చూచియుంటిని, పైకారణములను బట్టి నా నమ్మకము ధ్రువమని నిరూపించగలను.”

\* \* \* \*

దురదృష్టవంతులు రంగయ్య, మాణిక్యం చనిపోయి చాలా కాలమైనా ‘విరూపాక్షు’ల సంగతి తెలిసిన నాగన్న తాతబోటివాళ్లకు యేకొద్దిమందికోతప్ప అందరికీ వాళ్ల విచిత్రమరణం తీరనిసమస్యగా ఉంది; చింతచెట్టుమీది దయ్యం చిరస్థాయిగా ఉంది.

